



अधिकतम 26.0 डिग्री

न्यूनतम 14.0 डिग्री

हरिभूमि पत्रिका

रायपुर, सोमवार, 16 दिसंबर 2024

12 नेशनल लोक अदालत में 8481 मामलों का हुआ...



12 बस्तर ओलंपिक में शामिल होने आए असम...



बस्तर | दंतेवाड़ा | बीजापुर | सुकमा | कांकेर | कोण्डागांव | नारायणपुर

खबर संक्षेप

विजयवाड़ा के तीन बाइकर्स पहुंचे बस्तर



जगदलपुर। आंध्रप्रदेश के विजयवाड़ा के तीन युवा बाइकर्स शनिवार को शाम जगदलपुर पहुंचे। रविवार को वे ओडिशा होते हुए विजयवाड़ा की ओर रवाना हुए। हरिभूमि से चर्चा में 21 वर्षीय मणिकांता ने बताया कि शनिवार की सुबह 6 बजे विजयवाड़ा से रवाना होकर शाम 7 बजे जगदलपुर पहुंचे। 13 घंटे के सफर में 500 शेष पेज 12 पर

माओवादी हिंसा में हुए दिव्यांग, पर नहीं टूटे हौसले

हरिभूमि न्यूज | जगदलपुर

परिस्थितियां चाहे कितनी भी विपरीत हो पर यदि सपनों को परवान देने की ताकत है और मजबूत इरादे हैं, तो हौसले कभी नहीं टूटते और इसकी एक वानगी देखने को मिली बस्तर ओलंपिक में, जहां पर नक्सल हिंसा में दिव्यांग हुए खिलाड़ियों ने अपने मजबूत इरादे के साथ उत्कृष्ट खेल प्रतिभा का प्रदर्शन किया। ऐसे ही नक्सली हिंसा को छोड़ मुख्य धारा में आए आत्मसमर्पित आरक्षक बने सुकमा जिले के अंतर्गत दोरनापाल के गांव पालेमपाठ निवासी पुनेम सन्ना ने भी व्हील चेयर में दौड़ लगाई। उन्होंने बताया कि वह करीब 22 साल की उम्र



में 2000 में नक्सलियों के सम्पर्क में आया। मुझे बताया गया कि सशस्त्र विद्रोह से ही हमारे जीवन में बदलाव आया, मुझे तो खाना मिल जाता था पर मेरे घर वाले भूखे ही रहते थे और वे मुश्किल से जीवन-यापन करते थे। ये सब देखकर छत्तीसगढ़ सरकार की समर्पण नीति से प्रभावित होकर 2012 में समर्पण कर मुख्य धारा में आया। मुख्य धारा में आने के बाद सन 2013 मुझे डीआरजी में आरक्षक के रूप में नियुक्त किया शेष पेज 12 पर

बस्तर ओलंपिक में उमड़ पड़ा पूरा शहर

बस्तर ओलंपिक के समापन समारोह में पूरा बस्तर उमड़ पड़ा एक तरफ मांडी-चालकी, सिरहा, गुनिया, विभिन्न आदिवासी समाज के प्रमुख, राजनीतिक हस्तियां, साहित्यकार, शामिल हुए। वहीं दूसरी ओर खेल खिलाड़ी एवं नक्सल हिंसा से प्रभावित तथा नक्सली हिंसा को छोड़ मुख्यधारा में आए समर्पित माओवादी ने बढ़चढ़ कर हिस्सा लिया।

चित्रकोट हाईट्स कालोनी निर्माण कार्य का निरीक्षण करने पहुंचे उप आयुक्त

हरिभूमि न्यूज | जगदलपुर

शहर में 36 क्वार्टर की जमीन पर हाऊसिंग बोर्ड की ओर से 36 करोड़ रूपए की लागत से चित्रकोट हाईट्स कालोनी बनाकर आवास का निर्माण कार्य किया जा रहा है। बताया जा रहा है कि 36 क्वार्टर की 1.71 एकड़ जमीन पर 36 करोड़ रूपए की लागत से बेसमेंट पार्किंग की सुविधा वाले मल्टी स्टोरी बिल्डिंग का निर्माण किया जा रहा। इसमें 123 टू और श्री बीएचके एचआईजी-एमआईजी आवासों निर्माणाधीन है। इस पर हॉल ही में बोर्ड के उप आयुक्त सीके ठाकुर ने टीम के साथ निर्माण कार्य का निरीक्षण किया। ठेकेदार को कहा कि निर्माण कार्य तय समय में कार्य पूरा करें अन्यथा नियमानुसार



कारवाई की जाएगी। उप आयुक्त की टीम में विद्युत के ईई केशर करयप, एसडीओ के वैद्य आदि शामिल रहे। गुणवत्ता से समझौता नहीं हाऊसिंग बोर्ड जगदलपुर वृत्त के उप आयुक्त सीके ठाकुर ने एसडीओ, उपयंत्री एवं ठेकेदार को निर्देश दिया कि निर्माण कार्य में गुणवत्ता पर समझौता नहीं किया जाएगा।

25 लाख के 5 इनामी नक्सलियों का सरेंडर



हरिभूमि न्यूज | सुकमा

बस्तर में नक्सलियों के खिलाफ चलाए जा रहे अभियान में रविवार को पुलिस को बड़ी सफलता मिली। 25 लाख के पांच इनामी हार्डकोर नक्सलियों ने एसपी किरण चव्हाण के सामने सरेंडर कर दिया। इसमें एक महिला और एक पुरुष नक्सली पर 8-8 लाख, एक पुरुष नक्सली पर 5 लाख एवं दो महिला



नक्सलियों पर 2-2 लाख रूपए का इनाम था। बस्तर के नक्सल प्रभावित इलाकों में पुलिस के बढ़ते दबाव और शासन की पुनर्वास नीति से प्रभावित होकर इन नक्सलियों ने आत्मसमर्पण किया। सरेंडर करने वाले नक्सलियों में 8 लाख की इनामी 20 साल की धनी उर्फ कलमू जोगी, 8 लाख के इनामी सोनू उर्फ शेष पेज 12 पर

कस्टम मिलिंग के बकाया भुगतान की मांग

हरिभूमि न्यूज | जगदलपुर

बस्तर जिला राइस मिलर्स एसोसिएशन ने कस्टम मिलिंग के बकाया भुगतान की मांग को लेकर प्रभारी मंत्री विजय शर्मा तथा विधायक किरण देव को ज्ञापन सौंपा है। एसोसिएशन के प्रदीप देवांगन ने बताया कि शासन द्वारा समर्थन मूल्य पर खरीदे गये धान की कस्टम मिलिंग के अंतर्गत बस्तर जिले के राइस मिलों द्वारा किये गये कस्टम मिलिंग की राशि अप्राप्त है। खरीफ वर्ष 2020-21 का संग्रहण केन्द्र से उठाये गये धान की हमाली का भुगतान, वर्ष 2021-22 से 2023-24 तक संपूर्ण मिलिंग, प्रोत्साहन, धान एवं चावल परिवहन का भुगतान, एफआरके का भुगतान नहीं हुआ। राशियों का भुगतान आज

तक मिलर्स को अप्राप्त है, जिससे की 2024-25 में कस्टम मिलिंग के कार्य को करने हेतु बैंक गारंटी बना पाना संभव नहीं हो पा रहा है। भुगतान ना होने के कारण मिलर्स की आर्थिक स्थिति काफी खराब हो गई है तथा राइस मिल के संचालन में परेशानियों का सामना करना पड़ रहा है। खरीफ वर्ष 2024-25 के कस्टम मिलिंग के अनुबंध में चावल परिवहन भुगतान राशि का स्पष्ट उल्लेख नहीं है। बस्तर जिले के राइस मिलर्स को चावल जमा करने हेतु आश्रित जिलों बीजापुर, दंतेवाड़ा एवं सुकमा में जाना पड़ता है, जिसकी शेष पेज 12 पर

स्वामी जी 93406-38884

By Train - रिजर्वेशन कोच

रामेश्वरम धाम यात्रा

तिरुपति बालाजी, श्री रामेश्वरम, सुन्दरेश्वर महादेव, श्री मल्लिकार्जुन ज्योतिर्लिंग, मदुरै-माँ मिनाक्षी देवी, त्रिवेन्द्रमपुरम केरला, पद्मनादम स्वामी, केरला, कन्याकुमारी

यात्रा दिनांक
22 दिसंबर 2024
19 जनवरी 2025
16 फरवरी 2025
13 मार्च 2025
11 अप्रैल 2025
11 दिन की यात्रा

रि: स्लीपर - 18,500/-, 3AC - 29,501/-

स्वामी तीर्थ यात्रा

संपूर्ण छत्तीसगढ़, मध्यप्रदेश, महाराष्ट्र राज्य में सबसे कम दूरों पर तीर्थ यात्रा

91111-11866

Head Office : सिटी सेंटर मॉल ग्राउण्ड फ्लोर पक्कर हाउस रोड कोरबा (छ.ग.)

पाठक सूचना

हरिभूमि समाचार पत्र के स्थान पर कोई अन्य अखबार मिल रहा हो। एवं समाचार पत्र की प्रतियां, विज्ञापन एवं खबरों के लिए संपर्क करें

जगदलपुर
मो. 7000061711, 8817958580, 9131893124

नारायणपुर
मो. 9407740955, 9131893124

कोण्डागांव
मो. 7000312486, 9131893124

सुकमा
मो. 9149027841

दंतेवाड़ा
मो. 9425592636, 9131893124

बीजापुर
मो. 9131893124

एन एम डी सी स्टील

NMDC STEEL

हरिभूमि समाचार पत्र के स्थापना दिवस पर हार्दिक शुभकामनाएं

3 एमटीपीए इंटीग्रेटेड स्टील प्लांट, नगरनार

आत्मनिर्भर भारत की ओर अग्रसर

एनएमडीसी स्टील लिमिटेड

खबर संक्षेप

नगरीय निकायों के लिए आरक्षण की प्रक्रिया की जागी कल कोण्डागांव। जिले के नगरीय निकायों में निर्वाचन-2024 के लिए वार्डों का आरक्षण की प्रक्रिया के लिए तिथि निर्धारित की गई है। नगरपालिका परिषद कोण्डागांव के 22 वार्ड, नगर पंचायत फरसगांव के 15 वार्ड और नगर पंचायत केशकाल के 15 वार्ड के लिए 17 दिसंबर दिन मंगलवार को प्रातः 11 बजे से आरक्षण प्रक्रिया शुरू होगी।

सरकार की प्रथम वर्षगांठ पर गिनाई उपलब्धियां
दुर्गकोदल। प्रदेश के मुख्यमंत्री विष्णुदेव साय सरकार का एक साल पूरा होने के उपलक्ष्य में एक साल के कार्यकाल के उपलब्धियों को प्रदर्शित करने के लिए दुर्गकोदल के जनपद पंचायत प्रांगण में ब्लाक स्तरीय सभा आयोजित जनपद सीईओ की उपस्थिति में हुआ। सुशासन का एक साल छत्तीसगढ़ हुआ खुशहाल के उपलक्ष्य में जनपद पंचायत के अंतर्गत अधिकारी कर्मचारी उपस्थित रहें। जनपद पंचायत सीईओ सुरेंद्र बंजारे ने बताया कि सरकार की प्रमुख योजना पीएम जनमन के तहत विशेष पिछड़ी जनजाति के हितप्रार्थियों को दी जाने वाली सेवाएं, महती वंदन योजना के तहत महिलाओं को आत्मनिर्भर बनाने की पहल, महिला सशक्तिकरण, कृषक उन्नति योजना के तहत किसानों के आत्मविश्वास में वृद्धि और ग्रामीण विकास और आधारभूत संरचनाओं से जुड़ी परियोजनाओं का शासन के द्वारा किया जा रहा है।

आयोजन: जिला न्यायालय परिसर में लगाई लोक अदालत, आपसी समझौते से निबटे मामले नेशनल लोक अदालत में 8481 मामलों का हुआ निराकरण, 2.47 करोड़ का अवार्ड किया पारित

हरिभूमि न्यूज >>> कोण्डागांव
जिला न्यायालय परिसर कोण्डागांव में आयोजित नेशनल लोक अदालत ने न्यायिक प्रक्रिया के इतिहास में एक और उल्लेखनीय उपलब्धि हासिल की। राष्ट्रीय विधिक सेवा प्राधिकरण नई दिल्ली और राज्य विधिक सेवा प्र.। धि क र ण बिलासपुर के नि. दे. शा नु सा र आयोजित इस लोक अदालत में कुल 8,481 प्रकरणों का निराकरण किया गया। जिसमें 2 करोड़ 47 लाख 5 सौ 49 रुपए का अवार्ड पारित किया गया। नेशनल लोक अदालत ने त्वरित न्याय, आपसी सुलह, और जनसाधारण के बीच न्यायिक प्रक्रिया में विश्वास को और मजबूती दी है। यह आयोजन जिला विधिक सेवा प्राधिकरण कोण्डागांव के नेतृत्व और सभी न्यायिक, प्रशासनिक व सामाजिक संगठनों के सहयोग से सफल हुआ।

लोक अदालत की प्रमुख उपलब्धियां - मोटर दुर्घटना दावा अधिकरण के 8 मामलों में 63 लाख 20 हजार मुआवजा प्रदान किया गया। प्री-लिटिगेशन मामलों का निपटारा 487 मामले सुलझाए गए। जिनमें 47,65,752 का समझौता हुआ। राजस्व प्रकरण कुल 5,585 मामलों का समाधान हुआ। आपराधिक एवं चेक बाउंस मामले 7,45,314 का समझौता हुआ। ट्रैफिक चालान 1,159 मामलों में 2,90,000 का जुर्माना वसूला गया। विशेष कार्यक्रम भी किए गए - रक्तदान शिविर का भी आयोजन किया गया। जिला चिकित्सालय टीम के सहयोग से आयोजित शिविर में न्यायाधीश, अधिवक्ताओं और कर्मचारियों ने भाग लिया। गुरुद्वारा गुरुसिंह सभा लंगर सेवा दूर-दराज से आए पक्षकारों के लिए निशुल्क भोजन की व्यवस्था। बैंक ऑफ बड़ौदा का सहयोग, टैट और अन्य व्यवस्थाओं में योगदान। प्रचार-प्रसार, प्रोजेक्टर के माध्यम से लघु फिल्म दिखाकर जागरूकता अभियान चलाया गया।



सड़क दुर्घटना में पैर गवाने वाली पीड़िता को मिला 22 लाख का मुआवजा

कोण्डागांव। नेशनल लोक अदालत में सड़क दुर्घटना में अपना बायां पैर गवाने वाली पीड़िता को 22 लाख का मुआवजा प्रदान किया। यह निर्णय जिला एवं अपर सत्र न्यायाधीश विक्रम प्रताप चन्दा की अध्यक्षता में सुश्री निशा वासुदेवनकर पीड़िता की अधिवक्ता के तर्कों के आधार पर किया गया। यह मामला नेशनल लोक अदालत की महत्वाकांक्षी रणनीति का एक हिस्सा है। नेशनल लोक अदालत को राहत दी गई। मुआवजा राशि के साथ पीड़िता और उसकी मां को सुख और शांति का प्रतीक स्वरूप पीछा भी प्रदान किया गया। यह निर्णय दुर्घटनाग्रस्त व्यक्तियों को न्याय दिलाने और उनके पुनर्वास में नेशनल लोक अदालत की प्रभावशीलता को दर्शाता है।

न्यायालय में पहुंचा। बीमा कंपनी और दावाकर्ता के बीच समझौता नेशनल लोक अदालत में हुआ, जिसमें 22 लाख मुआवजा राशि पर सहमति बनी। यह समझौता जिला एवं अपर सत्र न्यायाधीश विक्रम प्रताप चन्दा की अध्यक्षता और सुश्री निशा वासुदेवनकर पीड़िता की अधिवक्ता के तर्कों के आधार पर किया गया। यह मामला नेशनल लोक अदालत की महत्वाकांक्षी रणनीति का एक हिस्सा है। नेशनल लोक अदालत को राहत दी गई। मुआवजा राशि के साथ पीड़िता और उसकी मां को सुख और शांति का प्रतीक स्वरूप पीछा भी प्रदान किया गया। यह निर्णय दुर्घटनाग्रस्त व्यक्तियों को न्याय दिलाने और उनके पुनर्वास में नेशनल लोक अदालत की प्रभावशीलता को दर्शाता है।

केशकाल व्यवहार न्यायालय में 726 प्रकरणों में से 229 मामलों का तत्काल किया निराकरण

केशकाल। कोण्डागांव जिला विधिक सेवा प्राधिकरण के द्वारा आम जनता को शीघ्र एवं सस्ता न्याय सुलभ करवाने तथा लंबित विवादों को आपसी समझौते के द्वारा सुलझाने के उद्देश्य से व्यवहार न्यायालय केशकाल में शनिवार को नेशनल लोक अदालत का आयोजन हुआ। इस दौरान न्यायिक मजिस्ट्रेट प्रमोद श्रेणी श्रीमति अंजली पाण्डेय के समक्ष बैंक संबंधित 436 प्रकरण आए, जिसमें प्रकरणों का निराकरण नहीं हुआ। चेक बाउंस 18 प्रकरण आये अन्य प्रकरणों के 35 मामले आए सभी का निराकरण हुआ। आपराधिक 06 प्रकरण आये जिसमें 02 प्रकरणों निराकरण हुआ। जुआ के 35 प्रकरणों में से 35 प्रकरणों का निराकरण हुआ। कुल 2 प्रकरणों का तत्काल निराकरण हुआ अन्य प्रकरणों 51 आये 1 निराकरण हुआ। यातायात चालान 189 प्रकरणों में से 189 निराकरण हुआ। नेशनल लोक अदालत तालुक विधिक सेवा समिति केशकाल में कुल 726 प्रकरण आए, जिसमें 229 प्रकरणों तत्काल निराकरण हुआ। शेष मामलों के लिए मजिस्ट्रेट श्रीमति अंजली पाण्डेय के द्वारा अगली तारीख दी गई है। उल्लेखनीय है कि आम जनता को सड़क एवं सुगम न्याय दिलवाने के उद्देश्य से 14 दिसंबर 2024 को समूचे प्रदेश के न्यायालयों में नेशनल लोक अदालत का आयोजन किया गया था। इसी क्रम में केशकाल के व्यवहार न्यायालय में भी लोक अदालत का आयोजन हुआ। जिसमें लंबित प्रकरणों का निराकरण एक ही दिन में किया गया है। नेशनल लोक अदालत तालुक विधिक सेवा समिति केशकाल श्रीमति नमोधा तिवारी प्रतिधारक अधिवक्ता केशकाल, और समस्त अधिवक्ता एवं समस्त न्यायालय स्टाफ और अधिकार मित्र, अनिल कुमार मंडवी प्रबंध कार्यलय केशकाल, रंजन कुमार बड़, ईशानगांव थाना कु चमेली यादव थाना धनोरा कु लेला मरकाम थाना विश्रामपुरी उपस्थित रहे।



विद्यार्थियों ने प्रभातफेरी निकाल गौमाता और गौ उत्पादों के प्रति किया जागरूक

हरिभूमि न्यूज >>> कोण्डागांव
छत्तीसगढ़ सरकार के एक वर्ष पूर्ण होने के उपलक्ष्य में 9 से 20 दिसंबर तक विभिन्न कार्यक्रम आयोजित किए जा रहे हैं। इसी कड़ी में 14 दिसंबर को शासकीय उच्चतर माध्यमिक विद्यालय बड़े कनेरा एवं अन्य विद्यालयों के विद्यार्थियों द्वारा प्रभात फेरी निकालकर गौमाता और गौ उत्पादों के महत्व के प्रति जागरूकता का प्रसार किया गया। इसके बाद जिले की पंजीकृत गौशाला, कामधेनु गौ सेवा संस्थान बड़े कनेरा, विकासखंड कोण्डागांव में जिला स्तरीय गौपूजन कार्यक्रम का आयोजन किया गया। कार्यक्रम का शुभारंभ गौमाता की पूजा-अर्चना के साथ किया गया। इस अवसर पर गौसेवा करने और गौसेवा हेतु दान देने वाले व्यक्तियों को शाल, श्रीफल, और प्रमाण पत्र देकर सम्मानित किया गया। पर्यावरण संरक्षण को बढ़ावा देने के उद्देश्य से अतिथियों द्वारा वृक्षारोपण भी किया गया। शासकीय विद्यालय के विद्यार्थियों द्वारा निकाली गई प्रभातफेरी ने गौमाता और गौ उत्पादों के संरक्षण और महत्व पर जागरूकता फैलाने का कार्य किया। इस आयोजन ने गौसेवा को एक जनआंदोलन का रूप देने और लोगों को इसके प्रति प्रेरित करने का संदेश दिया। कार्यक्रम ने न केवल गौसेवा के महत्व को रेखांकित किया, बल्कि पर्यावरण संरक्षण



और सामुदायिक सहभागिता को भी प्रोत्साहित किया।
ये रहे उपस्थित- कार्यक्रम में उद्यानिकी विभाग के अपर संचालक भूपेंद्र पाण्डेय, डॉ. शिशिरकांत पाण्डेय उपसंचालक, पशु चिकित्सा सेवाएं, गौमत सहायक संचालक, उद्यानिकी विभाग, डॉ. सुरेंद्र कुमार नाग वरिष्ठ पशु चिकित्सा अधिकारी, डॉ. आरती मरस्कोले, डॉ. आकांक्षा कश्यप, वारिशा नंद, अश्वन नेताम, गौशाला की संचालक श्रीमती वैदेश्वरी शर्मा, और शांति फाउंडेशन के संचालक यतींद्र सलाम सहित अन्य जनप्रतिनिधि और गौशाला के सदस्य उपस्थित रहे।

राष्ट्रीय ऊर्जा संरक्षण दिवस पर जागरूकता कार्यक्रम

हरिभूमि न्यूज >>> कोण्डागांव
शासकीय उच्चतर माध्यमिक विद्यालय श्यामपुर में 1 सीजी गर्ल्स हटोलियन एनसीसी के तत्वावधान में राष्ट्रीय ऊर्जा संरक्षण दिवस का आयोजन हर्षोल्लास के साथ किया गया। कार्यक्रम का शुभारंभ मुख्य अतिथि पूनम दास मणिकपुरीने दीप प्रज्वलन और मां सरस्वती के छायाचित्र पर पूजा-अर्चना के साथ किया। एनसीसी कैडेट्स ने गरिमामय परेड प्रस्तुत कर मुख्य अतिथि को सलामी दी। कैडेट कान्हाडर कुमारी योगिता नेताम ने कार्यक्रम की प्रतिवेदन प्रस्तुत किया। उन्होंने बताया कि यह दिवस लोगों को ऊर्जा के सीमित संसाधनों के प्रति जागरूक करने और नई ऊर्जा स्रोतों को बढ़ावा देने के लिए मनाना जाता है। मुख्य अतिथि पूनम दास मणिकपुरी ने कहा कि हर वर्ष 14 दिसंबर को राष्ट्रीय



ऊर्जा संरक्षण दिवस मनावे का उद्देश्य ऊर्जा बचाने के महत्व को समझाना है। विद्यालय के प्राचार्य अनूप कुमार विद्यालय ने कहा, ऊर्जा एक सीमित संसाधन है। इसे संरक्षित करना हम सभी की प्राथमिक जिम्मेदारी है। यह दिवस हमें ऊर्जा के कुशल उपयोग और खपत को कम करने के तरीकों के बारे में सिखाता है। राष्ट्रीय सेवा योजना के कार्यक्रम अधिकारी सहदेव सिद्ध ने ऊर्जा संरक्षण को पर्यावरणीय सुरक्षा के लिए आवश्यक बताया। उप प्राचार्य श्यामलाल नेताम ने ऊर्जा बचाओ, भविष्य बचाओ का संदेश देते हुए कहा कि ऊर्जा संरक्षण हर नागरिक का दायित्व है। कार्यक्रम में विद्यार्थियों के व्याख्याता मरकम मंडवी, श्रीमती संजू साहू, सुश्री चेतन यादव, सुशिल सिंह और समस्त स्टाफ ने सहयोग प्रदान कर इसे सफल बनाया। आभार प्राचार्य ने किया।

जगदलपुर से मिलाई ले जाई जा रही 2.30 लाख की अवैध अंग्रेजी शराब बरामद, एक गिरफ्तार

हरिभूमि न्यूज >>> कोण्डागांव
पुलिस ने अंतरराज्यीय शराब तस्करी पर बड़ी कार्रवाई करते हुए 25 कार्टून अवैध अंग्रेजी शराब और एक स्विफ्ट डिजायर कार के साथ एक आरोपी को गिरफ्तार किया है। जब्त की गई शराब की कुल मात्र 22.12 लीटर है, जिसकी अनुमानित कीमत 2 लाख 29 हजार 950 रुपए है। इसके साथ ही तस्करी में प्रयुक्त वाहन और एक मोबाइल फोन भी जब्त किया गया है।
पुलिस अधीक्षक वाय अक्षय कुमार ने निर्देश पर कोण्डागांव पुलिस ने शहर में सक्रिय अंतरराज्यीय शराब तस्करी के खिलाफ सख्त निगरानी शुरू की थी। 14 दिसंबर को पुलिस को मुखबिर से सूचना मिली कि एक स्फेद स्विफ्ट डिजायर कार सीजी 10 एफए 5919 में अवैध शराब भिलाई से जगदलपुर की ओर ले जाई जा रही है। सूचना के आधार पर, अतिरिक्त की 17 कार्टून और रॉयल स्टेग के 8 कार्टून बरामद किए गए। आरोपी कामेश साहू उम्र 23 वर्ष है, जो वार्ड नंबर 12, राम नगर, मुक्तिधाम, सुपेला, भिलाई का निवासी है। आरोपी ने पृष्ठताछ में बताया कि वह इस शराब को



भिलाई से जगदलपुर में बेचने के लिए ले जा रहा था। थाना कोण्डागांव में आरोपी के खिलाफ 34(2) आबाकारी अधिनियम के तहत मामला पंजीबद्ध कर लिया गया है। आरोपी को गिरफ्तार कर न्यायिक रिमांड पर भेज दिया गया है।
जब्त - 17 कार्टून गोवा व्हिस्की, 8 कार्टून रॉयल स्टेग कुल 22.12 लीटर शराब कीमत 2,29,950 रुपए, स्विफ्ट डिजायर कार कीमत 5 लाख विवो मोबाइल फोन कीमत 5 हजार कुल जब्त 9 लाख 34 हजार 950 रुपए की हुई।
कार्रवाई में ये रहे शामिल: थाना प्रभारी सौरभ उपाध्याय, स.उ.नि राजकुमार कोमर, प्र.आर श्रवण मंडवी, प्र.आर अशोक कुमार मरकाम, आरक्षक रामेश्वर भगत और महिला आरक्षक सोना मरकाम का विशेष योगदान रहा।

विधायक नेताम ने भवन निर्माण के लिए किया भूमिपूजन

हरिभूमि न्यूज >>> दुधावा
सरोना तहसील के अंतर्गत ग्राम पंचायत दुधावा में विधायक निधि से बनने वाले 12 लाख के सामुदायिक भवन का भूमिपूजन विधायक आशाराम नेताम के मुख्य आतिथ्य व अन्य अतिथियों की उपस्थिति में हुआ। आयोजित कार्यक्रम के तहत विधायक आशाराम नेताम, जनपद उपाध्यक्ष संजू गोपाल साहू, पूर्व जिला पंचायत सदस्य हीरा मरकाम के दुधावा पहुंचने पर ग्रामीणों ने बाज गाजे के साथ स्वागत किया एवं महिला स्व सहायता समूह के सदस्यों ने आरती उतार कर



अभिनंदन किया एवं स्वागत करते हुए कार्यक्रम स्थल तक ले गए। अतिथियों द्वारा पूजा अर्चना कर महिला स्व सहायता समूह भवन का भूमि पूजन किया। भूमिपूजन करते हुए विधायक ने

कहा कि महिला स्व सहायता समूह का भवन बनने से समूह की महिलाओं को बैठक करने के लिए इधर-उधर भटकना नहीं पड़ेगा। समूह की महिलाएं एक जगह बैठ सकेंगे उन्होंने आगे कहा कि छत्तीसगढ़ की भाजपा सरकार द्वारा महिलाओं के उत्थान के लिए अनेक योजनाएं चला रही है। महिलाओं को महतारी वंदन योजना के तहत प्रतिमाह 1000 रूपए दे रही है। समूह की महिलाओं को व्यवसाय करने के लिए कम ब्याज में बैंक से लोन मिल रहा है, जिससे महिलाएं अपना खुद का व्यवसाय कर आगे बढ़ रही है।

पुलिस चेंकिंग में शराब पीकर वाहन चलाने वाले पकड़ा, चालान कर दी समझाइश

हरिभूमि न्यूज >>> कांकेर
कांकेर शहर का बाजार का दिन होने के चलते वाहनों की आवाजाही ज्यादा रहती है। बरदेभाटा के पास रूटीन चेंकिंग के दौरान यातायात टीम ने कई वाहनों को रोकर समझाईश दिया वहीं नियमों को ताक में रखने वाले वाहनों पर चालानी कार्यवाही किया।
जानकारी के अनुसार पुलिस ने एक पिकप वाहन क्रमांक सीजी 24 यू 0897 को पकड़ा, यह वाहन सवारी वाहन न होने के बावजूद उसमें महिलाओं की बिठाकर जा रहा था। चालक ने बताया कि यह वाहन बालोद जिले का है और दसपुर मरनी कार्यक्रम में शामिल होने आए है। यह वाहन बालोद के उसी गाँव का है, जहाँ कि पिकप 10 दिसंबर को

चालक नहीं मिला।
ऐसे शराब चालक पिकप वाहन को चलाएंगे तो सड़क दुर्घटनाओं का होना तय है। इसी तरह से अन्य कई वाहनों पर यातायात टीम ने चालानी कार्यवाही किया है। यातायात टीम ने बताया कि नियमों को ताक में रखकर वाहन चलाने वाले और शराब पीकर वाहन को चलाने वालों पर जब भी कार्यवाही किया जाता है, तो कई फोन आने लगते हैं और वाहनों पर कार्यवाही नहीं करने की बात कही जाती है। चालक शराब पीकर वाहन चलाता है, ऐसे वाहनों को भी छुड़ाने के लिए जिम्मेदार लोक संत्रिय हो जाते हैं। शराब पीकर वाहन चलाने वालों पर कार्यवाही नहीं किया जाएगा, तो सड़क दुर्घटनाओं में कमी कैसे संभव हो सकेगा।

बस्तर ओलंपिक में शामिल होने आए असम के प्रतिनिधिमंडल ने किया भ्रमण

हरिभूमि न्यूज >>> कोण्डागांव
बस्तर ओलंपिक के तहत युवाओं को खेलों के माध्यम से मुख्यधारा से जोड़ने और खेल प्रतिभाओं को मंच प्रदान करने की दिशा में छत्तीसगढ़ सरकार द्वारा किए जा रहे प्रयासों की सराहना पूरे देश में हो रही है। इस क्रम में असम से आए पांच सदस्यीय प्रतिनिधिमंडल ने कोण्डागांव जिले का दौरा किया। प्रतिनिधिमंडल के सदस्यों को जिला प्रशासन द्वारा बस्तर की सांस्कृतिक धरोहर और प्राकृतिक सुंदरता से परिचित कराने के लिए केशकाल स्थित टाटामारी का भ्रमण कराया गया। यहाँ उन्होंने प्राकृतिक सौंदर्य का आनंद लिया और आत्मसमर्पित नक्सलियों से संवाद किया। बातचीत के दौरान प्रतिनिधिमंडल ने छत्तीसगढ़ सरकार को नक्सल पुनर्वास नीति की प्रशंसा करते हुए इसे सफल और प्रेरणादायक बताया। असम के प्रतिनिधियों ने साझा किया कि वे भी एनडीएफबी संगठन के पूर्व सदस्य रह चुके



हैं। अब मुख्यधारा में लौटकर समाज के उत्थान में योगदान दे रहे हैं।
प्रतिनिधिमंडल की सराहनीय प्रतिक्रिया - प्रतिनिधिमंडल में विनुअल वरी, अजोय कुमार भोवोर, दिलरंजन नारजरी, साहेन वारी और मार्क देमारी शामिल रहे। उन्होंने आत्मसमर्पित नक्सलियों से चर्चा करते हुए शासन की पुनर्वास नीति को उनकी नई शुरुआत का सशक्त माध्यम

बताया। शनिवार को टाटामारी में रात्रि विभ्रम और मनोरम दृश्यों का आनंद लेने के बाद, प्रतिनिधिमंडल ने कोण्डागांव जिला मुख्यालय पहुंचकर कलेक्टर कुणाल दुदावत और पुलिस अधीक्षक वाय अक्षय कुमार से मुलाकात की। इसके बाद उन्होंने, केंद्रीय ग्रंथालय में प्रतियोगी परीक्षाओं की तैयारी कर रहे छात्रों से संवाद किया। ग्रंथालय की व्यवस्थाओं की सराहना की। लाइवलीवड

प्रशिक्षण केंद्र, माओवाद प्रभावित क्षेत्र के युवाओं से मुलाकात कर शासन की योजनाओं का लाभ उठाने के लिए प्रोत्साहित किया। गारमेट फैक्ट्री, फैक्ट्री में काम कर रही महिलाओं से बातचीत की और उनके काम अनुभवों को जाना। शिल्पनगरी भ्रमण, बस्तर की प्रसिद्ध बेलमेटल कला को देखा और इसके निर्माण प्रक्रिया की बारीकियां समझीं।
टाटामारी में स्वागत समारोह - केशकाल में डिप्टी कलेक्टर सुश्री निकिता मरकाम, एसडीएम अंकित चौहान और डीएसपी लक्ष्मण सिंह ने प्रतिनिधिमंडल का आत्मीय स्वागत किया। असम प्रतिनिधिमंडल ने बस्तर के विकास प्रयासों और शासन की नीतियों को सराहनीय बताया हू कहा कि यह मॉडल देशभर में अपनाये योग्य है। उनके दौरे ने माओवाद प्रभावित क्षेत्रों के पुनर्निर्माण और सामाजिक एकता की दिशा में किए जा रहे कार्यों को एक नई पहचान दी।
पेज 11 के शेष
माओवादी हिंसा में...
गया। मुझे और मेरे परिवार को इसकी कीमत भी चुकानी पड़ी। नक्सलियों ने मेरे बड़े भाई जोगा खन्ना को भी मौत के घाट उतार दिया। अगस्त 2013 में गस्ती के दौरान अचानक नक्सलियों ने अंधाधुंध फायरिंग सहित हम ब्लास्ट हुई। मेरे साथी जवान शहीद हुए और मेरा बायां पैर बुरी तरह से प्रभावित हो गया। जिससे अब चलने में असमर्थ हूँ। परन्तु मेरे इरादे नहीं टूटे हैं और आज इस बस्तर ओलंपिक में दौड़ रहा हूँ। मेरे परिवार में अभी पत्नी पूनम नंदे और 3 बच्चे हैं। परिवार में 2 लड़का और एक लड़की हैं जिसमें एक लड़का चौथी और लड़की पहली कक्षा में पढ़ रही है। सबसे छोटी बच्ची 2 साल की हुई है अभी आठमास की है।
25 लाख के 5 इनामी...
अभय, 5 लाख के इनामी मौसम महेश, 2 लाख की इनामी हेमला मुन्गी और 2 लाख की इनामी माइली पोर्जे शामिल हैं। एचपीO किरण चौहान ने बताया कि बियर्ड नेल्लान और छत्तीसगढ़ सरकार की पुनर्वास नीति का अंतर दिख रहा है। इन नीतियों से प्रभावित होकर आज 5 हार्डकोर माओवादियों ने सरेंडर किया है। जिनमें एक दंपति भी शामिल है। इन माओवादियों के ऊपर 25 लाख रुपये का इनाम घोषित था। सरेंडर करने वाले सभी माओवादियों को पुनर्वास नीति के तहत 25-25 हजार रुपये की प्रोत्साहन राशि दी जाएगी। आत्मसमर्पित नक्सलियों से जुद्ध सभी सुविधाएं शासन की तरफ से मुहैया कराई जाएगी। नक्सलियों से जपील है कि माओवाद का दमन छीड़कर सरेंडर कर सामग्य जीवन व्यतीत करें।
विस्फोटक के साथ 9 नक्सली गिरफ्तार - इधर जगरगुंडा थाना क्षेत्र के पुनर्वासी इलाके से सुरक्षाबलों ने 9 नक्सलियों को गिरफ्तार किया है। गिरफ्तार नक्सलियों के पास से जिलेटिन रॉड, डेटोनेटर समेत अन्य विस्फोटक सामग्री बरामद की गई है। पुलिस का दावा है कि गिरफ्तार नक्सली सुरक्षाबलों को नुकसान पहुंचाने की नीयत से अपने पास विस्फोटक सामग्री रखे थे। सूचना मिलते ही जिला बल, सीआरपीएफ 150वीं बटाली और 201 कोबरा की टीम नक्सलियों की घेराबंदी कर पकड़ा है।
कस्टम मिलिंग के...
दूरी 200.120 एवं 190 किमी है। चावल जमा करने का अनुपात 50 प्रतिशत स्वयं के जिले में तथा 50 प्रतिशत आश्रित जिले में होता है। बिना परिवहन राशि जाने, जिलों में चावल जमा कराना संभव नहीं है। समस्याओं का निराकरण करने के दिशानिर्देशों के तहत कस्टम मिलिंग वर्ष 2024-25 का कार्य सुचारु रूप से किया जा सके।
विजयवाड़ा के तीन...
किलोमीटर दूरी तक फिर। छात्र मणिकता ने कहा कि ट्रेडिंग के उद्देश्य से यह रोमांचक यात्रा हमने केटीएम एडवेंचर 250 कीमत तीन लाख के वाहन से की। इस दौरान हेलमेट, राइडिंग जैकेट और सुरक्षा के सभी तरह के उपकरण का इस्तेमाल हमने किया। मेरे साथ बैंककर्मी पवन और प्राइवेट नौकरी करने वाले मुरली यात्रा में साथ रहे। उन्होंने बस्तर के चित्रकोट और तीरथगढ़ जल प्रपात का नजारा देखकर कहा कि हर मामले में बस्तर काफ़ी खूबसूरत जगह है। तीन दिन के सफ़र में लगभग 15 से किलोमीटर दूरी तय करने की बात कही।

खबर संक्षेप
लोगों ने किया रक्तदान



गीदम। छत्तीसगढ़ सरकार के एक वर्ष पूर्ण होने के उपलक्ष्य में रेड क्रॉस सोसाइटी ने सामुदायिक स्वास्थ्य केंद्र गीदम में स्वेच्छक रक्तदान शिविर का आयोजन किया। शिविर पूर्णतः निः शुल्क था। खंड चिकित्सा एवं स्वास्थ्य अधिकारी डॉ. गौतम कुमार ने बताया कि स्वेच्छक रक्तदान शिविर में 7 प्वाइंट रक्त का संग्रहण किया गया। इस दौरान स्वास्थ्य विभाग के अधिकारी कर्मचारी व नगर वासियों ने रक्तदान किया।

वाडों के आरक्षण की कार्यवाही 19 को बीजापुर।

छत्तीसगढ़ नगरपालिका अनुसूचित जाति, अनुसूचित जनजाति, पिछड़ा वर्ग एवं महिलाओं के लिए वाडों का आरक्षण नियम 1944 के अधीन नियम 3 (1) से 3 (7) के तहत नगरपालिका परिषद बीजापुर के वाडों का आरक्षण 19 दिसम्बर को अपराह्न 12 बजे जिला कार्यालय के सभाकक्ष में किया जाएगा। आरक्षण की कार्यवाही के दौरान जो भी नागरिक उपस्थित रहना चाहते हैं वे निर्धारित दिवस व समय पर जिला कार्यालय के सभाकक्ष में उपस्थित रहेंगे।

मुख्यालय में नवनिर्मित वन मंदिर वाटिका का प्रभारी मंत्री ने किया लोकार्पण बच्चों को प्रकृति और संस्कृति के महत्व के प्रति जागरूक करेगा वन मंदिर वाटिका

हरिभूमि न्यूज ▶▶ देतेवाड़ा

छत्तीसगढ़ शासन के वन, जल संसाधन, कौशल विकास, सहकारिता तथा जिले के प्रभारी मंत्री केदार कश्यप के दो दिवसीय देतेवाड़ा प्रवास के दौरान आज देतेवाड़ा के टेकनार रोड पर बने देश का पहला वन मंदिर का रिबन काटकर मंत्री केदार कश्यप और विधायक चैतराम अटामा ने उद्घाटन किया।

वन एवं पर्यावरण के संरक्षण की दृष्टि से वन विभाग का प्रयास सराहनीय

इस अवसर पर नगर पालिका अध्यक्ष पायल गुप्ता, जिला पंचायत सदस्य रामुराम नेताम सहित अन्य जनप्रतिनिधिगण एवं मुख्य वन संरक्षक आरसी दुगा, कलेक्टर मयंक चतुर्वेदी, डीएफओ सागर जाधव, जिला पंचायत सीईओ जयंत नाहटा सहित अन्य अधिकारीगण मौजूद थे। इस दौरान अनौपचारिक चर्चा करते हुए प्रभारी मंत्री ने कहा कि प्राचीन काल से ही भारतीय संस्कृति में वनों के



आध्यात्मिक एवं पर्यावरणीय को महत्व को प्रमुखता दी गई है। वर्तमान में जबकि आज ग्लोबल वार्मिंग एवं जलवायु परिवर्तन पर पूरी दुनिया में विचार मंथन चल रहा है। उसे देखते हुए वन मंदिर की अवधारणा सराहनीय है। क्षेत्र में निवासरत वनवासी बंधु पीढ़ियों से वनों की रक्षा एवं उसकी संरक्षण के लिए समर्पित रहे हैं। यहां के जनजीवन का मुख्य आधार वन सम्पदा ही रही है। इसे देखते हुए जिला प्रशासन एवं वन विभाग की यह

पहल जनमानस में पर्यावरण के प्रति जागरूक करने का प्रशंसनीय प्रयास है। उन्होंने आगे कहा कि इस वन मंदिर वाटिका में अन्य प्रजाति के पेड़ पौधे लगाकर इसे समृद्ध बनाएं। देश के प्रधानमंत्री नरेंद्र मोदी वृक्षारोपण के तहत एक पेड़ मां के नाम का संदेश देकर पूरे देश में वृक्षारोपण के महत्व का अलख जगा चुके हैं। अतः आमजन भी उनके इस अभियान को पूरी तत्परता से गति दें। उल्लेखनीय है कि वन एवं जलवायु



परिवर्तन विभाग के तत्वाधान में बनाये गए वन मंदिर वाटिका में प्रकृति एवं संस्कृति के अनुभूत संगम को चरितार्थ किया गया है। वाटिका में प्रवेश करते ही पर्यावरणीय और प्राकृतिक संरक्षण को दर्शाते हुए यहां भारतीय सांस्कृतिक के अनुरूप राशि-ग्रह-नक्षत्र के पौधे, बीमारियों के प्राकृतिक उपचार के लिए योग और औषधि युक्त पौधे की जानकारी देते हुए साइन बोर्ड लगाये गए हैं। साथ ही क्षेत्र में पाये जाने वाले वन्य पशु पक्षियों एवं तितलियों जैसे

जीव जंतुओं की भी सामान्य जानकारी दी गई है। इसके अलावा भगवान श्रीराम के जीवनवृत्त और वनवास काल का भी चित्रांकन वन मंदिर में किया गया है। साथ ही रॉक गार्डन के तहत इंद्रावती नदी के पत्थर और एनएमडीसी के लौह पत्थरों से भी वाटिका की साज-सज्जा की गयी है। करीब 18 एकड़ में तैयार हुए इस वन मंदिर में 7 थीम के तहत काम हुए हैं। यहां राशि, ग्रह नक्षत्र के पौधे, बीमारियों के इलाज के लिए योग और औषधि हर्बल पौधे की

जानकारी, सप्तऋषि और पंचवटी वन भी निर्मित किये गए हैं। अधिकारियों की मानें तो कि, संभाग का पहला वन मंदिर है। जहां शिक्षा से लेकर स्वास्थ्य से संबंधित जानकारी मिल पाएगी। इसके निर्माण के लिए अब तक करीब साढ़े 4 करोड़ रुपए खर्च किए गए हैं।

इस दौरान उन्होंने स्कूली बच्चों से मुलाकात करते हुए उन्होंने बच्चों से पढ़ाई, उनके पसंदीदा विषयों और स्कूल के अनुभवों के बारे में बातचीत की। साथ ही उन्होंने नवनिर्मित वन मंदिर वाटिका के महत्व और इतिहास पर उनके विचार जाने। उन्होंने बच्चों को वन मंदिर वाटिका में रोपे गए धार्मिक, सांस्कृतिक और पर्यावरणीय महत्व के पेड़-पौधों बारे में जानकारी दी उनसे प्रकृति संरक्षण के प्रति जागरूक रहने की को कहा। मंत्री ने वन मंदिर में आम के पौधे का रोपण करते हुए पर्यावरण संरक्षण के महत्व पर बल दिया। उन्होंने पूरे वन मंदिर का भ्रमण कर स्थिति का जायजा लिया और उपस्थित अधिकारियों को निर्देश दिए कि वन मंदिर को और समृद्ध करने के लिए अन्य प्रकार के पौधों का रोपण भी किया जाए।

आंध्रप्रदेश के प्रतिनिधि मंडल ने किया जिले का अवलोकन



सुकमा। बस्तर में चल रहे संगम स्तरीय बस्तर ओलंपिक के तहत आंध्र प्रदेश के प्रतिनिधि मंडल का आगमन राज्य अतिथि के रूप में हुआ है। उक्त प्रतिनिधि मंडल 16 दिसंबर तक बस्तर में प्रवास रहेगा। बस्तर पहुंचने पर जिला प्रशासन अधिकारियों द्वारा गर्मजोशी से स्वागत किया। शनिवार को प्रतिनिधि मंडल के सदस्यों ने सुकह रामराम मंदिर में हिटपिट्टिन माता के दर्शन कर आशीर्वाद लिया। इसके बाद उन्होंने रॉक गार्डन का भ्रमण किया। प्राकृतिक सुंदरता और स्थानीय कला से सुसज्जित इस स्थल ने प्रतिनिधियों को बेहद प्रभावित किया। बस्तर की सांस्कृतिक और प्राकृतिक विरासत के दर्शन से प्रतिनिधि मंडल के सदस्य उत्साहित नजर आए। इसके बाद प्रतिनिधि मंडल ने आकर आवासीय संस्थान सुकमा का दौरा किया। इस संस्थान में विशेष आवश्यकताओं वाले बच्चों से मिलकर प्रतिनिधि बेहद खुश हुए। बच्चों द्वारा प्रस्तुत किए गए सांस्कृतिक गीत और संगीत कार्यक्रम ने उन्हें प्रभावित किया। उन्होंने बच्चों की प्रीतिभा और हौसले की प्रशंसा करते हुए संस्थान को प्रोत्साहन राशि प्रदान की। संस्थान में बच्चों द्वारा बनाए गए कलाकृतियों और पेंटिंग्स के प्रदर्शन की भी सराहना गयी। इस दौरान उन्होंने इस मौके को अपने मोबाइल में कैचर करते नजर आए।

मनीष गुप्ता बने बस्तर जिला पत्रकार संघ के अध्यक्ष

हरिभूमि न्यूज ▶▶ जगदलपुर

बस्तर जिला पत्रकार संघ के चुनाव में अध्यक्ष पद के लिए चतुष्कोणीय मुकाबले में मनीष गुप्ता ने जीत दर्ज की। उनका मुकाबला प्रशांत गर्जभिष से रहा। अन्य दो प्रत्याशी नवीन गुप्ता

चुनाव अधिकारी ने कहा शांति और सौहार्द्रपूर्ण वातावरण में हुआ चुनाव

और संजीव पचौरी को करारी हार का सामना करना पड़ा। उपाध्यक्ष वरिष्ठ के पद पर शिवप्रकाश सीजी ने करमजीत कौर को पराजित किया। उपाध्यक्ष कनिष्ठ के पद पर त्रिकोणीय मुकाबले में निरंजन दास 5 वोट से जीते। उनका मुकाबला अशोक नायडू और संजय कुमार जैन से था। सचिव पद पर हुए कड़े मुकाबले में धर्मन्द्र महापात्र ने



राजेश दास को परास्त कर फिर से चुनाव जीत लिया। सह सचिव वरिष्ठ के पद पर त्रिकोणीय मुकाबले में प्रदीप गुहा ने अरुण पादी और एसके हसन को पराजित कर चुनाव जीते। सह सचिव कनिष्ठ के पद पर सीधे मुकाबले में बादशाह खान ने

सुनील पाण्डे को हराया। कोषाध्यक्ष पद पर सुब्बाराव ने रविराज पटनायक को हराकर जीत दर्ज की। इस तरह रविवार को दिनभर गहमागहमी के बीच मुकाबला शांतिपूर्ण तरीके से संपन्न हुआ। देर शाम चुनाव अधिकारी संतोष मिश्रा ने परिणाम घोषित

किया। उन्होंने कहा कि शांति और सौहार्द्रपूर्ण वातावरण में चुनाव संपन्न हुआ। इस दौरान पुलिस कर्मियों की भी तैनाती रही। निवृत्तमान अध्यक्ष सुरेश रावल ने विजयी प्रत्याशियों को बधाई देते सभी मतदाताओं का मतदान में भाग लेने के लिए आभार माना।

शहरी चकाचौंध से बाहर से पहुंचे खिलाड़ी हो रहे आकर्षित

बच्चों में प्रतिस्पर्धा की भावना के साथ अनुशासन का विकास



हरिभूमि न्यूज ▶▶ जगदलपुर

अंचल के बच्चों के लिए आयोजित किए गए बस्तर ओलंपिक में हिस्सा लेकर वे बच्चे काफी खुश हैं, जिन्हें पहली बार संभाग मुख्यालय जगदलपुर आने का मौका मिला। यहां की सुविधाएं और शहरी चकाचौंध सभी को आकर्षित कर रही है। यह भी देखा गया है कि ऐसे आयोजनों से बच्चों में प्रतिस्पर्धा की भावना के साथ-साथ टीम वर्क और अनुशासन का विकास होता है। यह पहल सराहनीय है और इसे हर साल आयोजित किया जाना चाहिए ताकि अधिक से अधिक बच्चों को लाभ मिल सके।

प्रतिभा को निखारने का अवसर

कोटा की कोच संघा ठाकुर ने बताया कि खिलाड़ियों के साथ आए शिक्षक भी इस अंतर को महसूस कर पा रहे हैं। बस्तर ओलंपिक जैसे आयोजन न केवल बच्चों की प्रतिभा को निखारने का अवसर प्रदान करते हैं, बल्कि उन्हें नए अनुभवों से रूबरू कराते हैं। ऐसे आयोजनों में भाग लेना ग्रामीण और दूरस्थ क्षेत्रों के बच्चों के लिए एक बड़ा मौका होता है, जहां वे शहरी जीवन की झलक देखते हैं और अपनी क्षमताओं को दूसरों के सामने प्रस्तुत कर पाते हैं।

सुविधाएं होती तो मुकाम हासिल कर चुके

नारायणपुर से पहुंचे लक्ष्मी कुड़ियाम एवं वाल्मिकि वर्धा ने बताया

व्यवस्थाओं से होते प्रोत्साहित

देतेवाड़ा की राशि ने बताया कि जगदलपुर मुख्यालय में आने का अनुभव उनके लिए प्रेरणादायक है। यहां की सुविधाएं, खेलों के लिए बेहतर व्यवस्थाएं और शहरी परिवेश उन्हें आगे बढ़ने की दिशा में प्रोत्साहित करते हैं। इस तरह के आयोजन न केवल बच्चों के आत्मविश्वास को बढ़ाते हैं, बल्कि उनके व्यक्तित्व विकास में भी महत्वपूर्ण भूमिका निभाते हैं।

बारसूर के बुढ़ा सागर में नौकायन की सुविधा शुरू होने से पर्यटक और नगरवासी खुश

हरिभूमि न्यूज ▶▶ गीदम

गीदम ब्लॉक के नगर पंचायत बारसूर के बुढ़ा सागर में बाहर से आए सैलानी और स्थानीय लोग इन दिनों मोटर वोट का मजा ले रहे हैं। जिला प्रशासन की ओर से स्थानीय जय मू दुर्गा स्व सहायता समूह को इसकी जिम्मेदारी सौंपी गई है। बारसूर के बुढ़ा सागर में नौकायन की सुविधा शुरू होने से पर्यटक और नगरवासी खुश हैं। खासकर बच्चे मोटर वोट की सवारी करने काफी उत्सुक नजर आ रहे हैं। सात सीटर मोटर वोट में सागर का एक चक्कर लगाने के लिए 50 रुपये प्रति व्यक्ति किराया निर्धारित किया गया है। वहीं पैडल वोट का आनंद लेने के लिए प्रति व्यक्ति 30 रुपये चुकाने होंगे। प्रतिदिन स्व सहायता समूह की ओर से दो पाली सुबह 8 से 11 बजे तक और दोपहर 3 से शाम 6 बजे तक आमजन को मोटर वोट से सागर में नौकायन की सुविधा उपलब्ध कराई जा रही है। रविवार छुट्टी का दिन होने के बावजूद मोटर वोट पार्किंग स्थल पर लोगों की भीड़ शाम 4 बजे के आसपास नहीं के बराबर रही। केवल दो-चार बच्चे ही कौतुहलवश निहारते हुए नजर आए। स्थानीय लोगों से जब इस बारे में बातचीत की गई तो नगरवासियों ने कहा कि मोटर वोट का किराया 50 रुपये प्रति व्यक्ति तय किया



गया है। एक साधारण परिवार का व्यक्ति जिसकी दिहाड़ी मजदूरी 300 रुपये है, उसके लिए 50 रुपये प्रति व्यक्ति किराया चुकाना मुश्किल है। इधर समूह के सदस्यों का कहना है कि 50 रुपये का किराया वाजिब है। इसी रकम से मोटर चलित नौका के लिए पेट्रोल और मटेनेंस का खर्चा वहन करने के अलावा समूह के सदस्यों की रोजी रोटी का भी इंतजाम करना है। नगर के लोगों का कहना है कि मोटर वोट की सुविधा जिला प्रशासन ने शुरू कर दी, यह अच्छी बात है लेकिन सजावटी पर कोई ध्यान नहीं दिया जा

रहा है। विभिन्न तरह के फूल और सजावटी पौधे लगा कर सागर के किनारे उद्यान बनाने की जरूरत है। जिससे कि वातावरण शुद्ध रहने के साथ ही बुढ़ा सागर को आकर्षक लुक मिले। हाल-फिलहाल सागर के किनारे मिट्टी डाल समतल किया गया है और किनारे लोहे की रेलिंग लगी है। जबकि उद्यान विकसित कर बच्चों के लिए झूला व बैठक आदि की सुविधा पर कोई ध्यान नहीं दिया जा रहा। सौन्दर्यीकरण पर लाखों रुपए खर्च करने का सामने सार्थक परिणाम ही नजर नहीं आ रहा।

बारसूर निवासी थलेश ठाकुर ने बताया कि मोटर वोट की जिम्मेदारी महिला सदस्यों के कंधे पर है। प्रतिकूल परिस्थिति से निपटने का इनके पास अनुभव है कि नहीं यह भी एक बहुत बड़ा सवाल है। अच्छा होता कम से कम दो पुरुष सदस्य जो तैराकी जानते हैं, उन्हें भी समूह के साथ काम की जिम्मेदारी दी जाती। हालांकि जिला प्रशासन की ओर से नौकायन करने वाले के लिए लाईफ जैकेट का इंतजाम किया गया है। सागर के किनारे जब तक रंग-बिरंगे फूल लगा सजावट नहीं किया जाता सौन्दर्यीकरण का कोई औचित्य नहीं है। सौन्दर्यीकरण में कई महत्वपूर्ण बुनियादी सुविधाएं मसलन पार्क, झूला, बैठक आदि का अभाव है। प्रशासन तत्काल इन सुविधाओं पर ध्यान दें।

बस्तर में खेलों को गति तभी मिल पायेगी जब उन्हें बेहतर माहौल मिलेगी

जगदलपुर। बस्तर में वर्तमान में बस्तर ओलंपिक गेम्स का आयोजन हो रहा है, यह एक बहुत ही अच्छा पहल है। जब से छग अलग राज्य बना है तब से कई ऐसे आयोजन हुए हैं किन्तु बस्तर के खिलाड़ियों को जो लाभ प्राप्त होना था वह अभी तक अपेक्षा अनुरूप नहीं हो सका है जबकि हमारे बस्तर संगम के सभी खेलों के खिलाड़ियों में प्रतिभा की कोई कमी नहीं है। अरुण राजपूत ने प्रेस को जारी विज्ञापित से कहा है कि बांधी बिल्डिंग में 1992 में भारत केसुरी से सम्मानित अध्यक्ष बस्तर बाँडी बिल्डिंग व पॉवर लिफ्टिंग संघ के माध्यम से कई खिलाड़ी को तैयार किया जो राज्य व राष्ट्र स्तरीय खेलों में उत्कृष्ट प्रदर्शन कर कई पदक प्राप्त भी किये हैं पर छग में अब तक शासन-प्रशासन से बस्तर के खिलाड़ियों को सुविधाओं मिली है वह अपर्याप्त है। बस्तर में सभी खेलों को गति तभी मिल पायेगी जब उन्हें बेहतर माहौल, उच्च स्तरीय एकेडमी व इंटरनेशनल क्लब द्वारा उच्च कोटि का प्रशिक्षण व खान-पान की बेहतर सुविधा मिलेगी। पदक प्राप्त खिलाड़ियों को राज्य व राष्ट्रीय स्तर पर नौकरियों में विशेष पैकेज की सुविधा प्राप्त होनी चाहिये तथा खेल कोटा को भी बढ़ाना चाहिये तभी बस्तर में खेलों व खिलाड़ियों का उत्थान होगा और बस्तर की छवि विश्व पटल पर एक अलग छाप छोड़ने में कामयाब हो सकेगी। अभी हर वर्ष ऐसे आयोजन होते हैं पर कुछ दिनों के लिए फिर सभी लोग खेलों में रुचि नहीं दिखाते, जो दिखाते हैं वे भी अपनी कमजोर आर्थिक स्थिति तथा सुविधा के अभाव के कारण अपना सर्वश्रेष्ठ नहीं दे पाते। उन्होंने आगे कहा कि एक खिलाड़ी होने के नाते राज्य सरकार से यह अपील करना चाहता हूँ कि यदि वे बस्तर संगम में खेलों तथा खिलाड़ियों को आगे बढ़ाने चाहती है तो उन्हें बेहतर सुविधाओं के साथ-साथ नये व पुराने खिलाड़ियों को भी जिन्होंने बस्तर का नाम रोशन किया है। उन्हें विशेष पैकेज के तहत आर्थिक सहायता तथा सुविधा दे ताकि वे अपने मकिय के प्रति निश्चित होकर अपने-अपने खेलों में विशेष ध्यान केंद्रित कर सकें और बस्तर के साथ ही प्रदेश व देश का नाम भी रोशन कर सकें।

जिले के 3845 बच्चों का किया गया नेत्र परीक्षण

देतेवाड़ा। जिला शिक्षा विभाग व आर्सेलर मितल निपॉन स्टील इंडिया के सहयोग से आज जिले के 122 शैक्षणिक संस्थानों के लगभग 3845 बच्चों का किया निःशुल्क नेत्र परीक्षण किया गया। बाल ज्यॉति नेत्र देखभाल कार्यक्रम का मुख्य उद्देश्य जिले के प्राथमिक, उच्च प्राथमिक, हाई स्कूल और हायर सेकेंडरी स्कूलों के बच्चों के नेत्र स्वास्थ्य की देखभाल करना है। और इस कार्यक्रम को समग्र शिक्षा और आर्सेलर मितल निपॉन स्टील इंडिया लिमिटेड के सहयोग से चलाया गया है। इस परियोजना का लक्ष्य शुरुआती चरण में ही नेत्र समस्याओं का निवारण कर अंधेपन की बड़ी समस्या से निपटना है। इसके लिए स्कूलों में चलित नेत्र क्लिनिक के माध्यम से नेत्र परीक्षण सेवाएँ प्रदान की गई है।

प्रधान जिला न्यायाधीश ने अधिक से अधिक प्रकरणों को निराकृत करने दिया प्रोत्साहन

हरिभूमि न्यूज ▶▶ देतेवाड़ा

नेशनल लोक अदालत का शुभारंभ करते हुए प्रधान जिला न्यायाधीश विजय कुमार होता ने समस्त पीठासीन अधिकारियों, न्यायाधीशों, अधिवक्ताओं व कर्मचारियों को अधिक से अधिक प्रकरणों का निराकरण करने हेतु प्रोत्साहित कर शुभकामनाएं दी गई। साथ ही उनके द्वारा नेशनल लोक अदालत में गठित समस्त खंडपीठों का निरीक्षण किया गया एवं राजीनामा के आधार पर निराकृत हुये प्रकरणों में पक्षकारों को पौधा देकर पर्यावरण को संरक्षित



रखने का संदेश दिया गया। ज्ञात हो कि जिला एवं सत्र न्यायाधीश विजय कुमार होता के निर्देशानुसार इस लोक अदालत के लिए कुल 11 खंडपीठ का गठन किया गया था। उक्त नेशनल लोक अदालत के अनुक्रम न्यायालयीन कर्मचारी पैरालीगल

वालंटियर जिला प्रशासन जिला पंचायत नगर पालिका, विद्युत विभाग, बीएसएनएल विभाग एवं समस्त बैंकों का भरपूर सहयोग रहा है। नेशनल लोक अदालत में उपस्थित पक्षकारों को विधिक रूप से जागरूक करने के लिए नालसा एवं

Health Town

राज-राजेश्वरी आयुर्वेदिक चिकित्सा केन्द्र

न्यूरॉ-पंचकर्मा चिकित्सा केन्द्र, रायपुर मो. 9039050422, 91794 55561

● स्लीप डिस्क, आर्थराइटिस ● Back Pain, सायटिका ● जोड़ों में दर्द, मांसपेशियों में दर्द

● जकड़न (Stiffness) व नशों का दबना ● टॉन एवं लिगामेंट इंजरी ● सर दर्द, पॅरालिसिस ● स्पॉन्डिलाइटिस ● गठिया रोग

१८ अशोक विहार, स्ट्रीट नंबर ५, सरस्वती नगर मिल के सामने, मंडी गेट के सामने, पंडरी रायपुर। १८ मनसा चैम्बर, कल्याण हॉस्पिटल के पीछे, खितासपुर रोड, काफ़ाई रायपुर।

विज्ञापन हेतु संपर्क करें: 0771- 4242213, 7987119756, 9303508130

घर, खेत एवं प्लाट में पानी जांच करवाने के लिए संपर्क करें

देश के नंबर 1 ग्राउंड वाटर चेकर

Sorry bhai से

अधिक जानकारी के लिए हमारे यूट्यूब चैनल
Kisan ka bore को सर्व करे...

मो.: 7000716599, 9301831212

घर खुदाई करवाने से पहले पानी जांच अवश्य करवा ले

हरिभूमि
 रायपुर संस्करण के **23वें**
 स्थापना दिवस की हार्दिक बधाई ...
 एवं शुभकामनाएं...
 संस्कारधानी बिलासपुर से राजधानी रायपुर तक
 पाठकों की पहली पसंद
हरिभूमि
 के समस्त परिवार को बधाई...




महेश कश्यप
 सांसद
 बस्तर लोकसभा



हरिभूमि
 बस्तर समेत पूरे छत्तीसगढ़ के दिल की आवाज
 निष्पक्ष, निर्भीक व विश्वसनीय अखबार
हरिभूमि
 रायपुर संस्करण के **23वें**
 स्थापना दिवस पर हरिभूमि परिवार को
 ढेर सारी शुभकामनाएं



लखेश्वर बघेल
 विधायक
 बस्तर विधानसभा



VARGHESE BUILDERS
 Where quality speaks itself!



हरिभूमि

रायपुर संस्करण के स्थापना दिवस पर
 हार्दिक बधाई एवं शुभकामनाएं



PLOTS, FLATS &
 BUNGALOWS

Visit Website- varghesebuilders.com

VARGHESE WINGS

DHARAMPURA ROAD, JAGDALPUR

VARGHESE BUILDERS

ENGINEERS & COLONISERS (REGD.)

Call: 7024020529, 9826365392